

خلفاء راشدین کی تجارتی حکمتِ عملی اور پاکستان

محمد نعیم*

بما پوس عباس**

خلفاء راشدین نے دین کے دیگر معاملات کی طرح تجارتی معاملات کی اصلاح و ترقی کے لئے بے شمار اقدامات کئے۔ جو تا قیامِ قیامت امت کی اصلاح کی طرف رہنمائی کرتے رہیں گے۔ پاکستان کے موجودہ تجارتی مسائل کا حل بھی خلفاء راشدین کی تجارتی حکمتِ عملی میں پوشیدہ ہے۔ جس کا جائزہ درج ذیل نکات کی روشنی میں لیا جائے گا۔

سودی نظام کا خاتمه وقت کی اہم ضرورت

قرآن و سنت کے واضح احکامات کے پیش نظر عوامِ الناس کو سود کی آگاہی اور سودی کا وبار سے روکنے کے عہدِ خلافتِ راشدہ میں اس درجہ اہتمام کیا جاتا تھا کہ ایسے لوگوں کو بازار میں کاروبار ہی نہیں کرنے دیا جاتا تھا جو سود سے متعلقہ شرعی احکامات سے آگاہ نہ ہوں۔ کیونکہ ایسے لوگوں سے ہمیشہ خطرہ رہتا ہے کہ وہ سودی کاروبار میں بیٹلا ہو جائیں گے۔ اسی بنا پر خلفاء راشدین خود بازار کا دورہ بھی فرماتے اور موقع پر ہی ہدایات دیا کرتے تھے۔

حضرت ابو بکرؓ نے شام کے مخاز پر بھیجی جانے والی افواج کے سالاروں کو لکھا تھام ایسی سرزی میں پر قدم رکھ رہے ہو جہاں سود کا چلن ہے اس لئے سونے کے بد لے سونا نہ خریدنا مگر جب کہ ہم وزن ہو، چاندی کے بد لے چاندی نہ لینا جب کہ ہم وزن ہوا سی طرح طعام کے بد لے طعام نہ خریدنا مگر جب کہ ہم پیانہ ہو۔ (۱)

بازاری معاملات کے اختساب کے باب میں مالک بن اوس بن حدثان کا واقعہ قابل ذکر ہے جسے امام مسلم نے روایت کیا ہے۔ مالک بن اوس کہتے ہیں کہ میں یہ کہتے ہوئے آگے بڑھا کہ کون درہم کو بد لے گا؟ طلحہ بن عبید اللہ جو عمرؓ کے پاس تھے انہوں نے کہا کہ ہمیں اپنا سونا دے دو اور پھر آنا جب ہمارے خادم آ جائیں گے تو ہم تمہیں بد لے والی چاندی دے دیں گے۔ یہ سن کر حضرت عمرؓ نے فرمایا ہرگز نہیں۔ اسے چاندی دے دو یا اس کا سونا واپس کر دو اس لئے کہ رسول اللہ ﷺ نے فرمایا ہے:

* مکان نمبر-B-44 صدر بازار غلام محمد آباد، فیصل آباد، پاکستان۔

** ڈین، فیکٹری آف اسلامک اینڈ اورینٹل لرنگ، جی سی یونیورسٹی، فیصل آباد، پاکستان۔

”الدَّهْبُ بِالدَّهْبِ وَالْفِضَّةُ بِالْفِضَّةِ وَالْبُرُّ بِالْبُرِّ وَالشَّعِيرُ بِالشَّعِيرِ وَالثَّمُرُ بِالثَّمُرِ وَالْمِلْحُ

بِالْمِلْحِ مِثْلًا بِمَثْلٍ يَدَا يَبْدِئُ فَمَنْ رَأَدَ وَاسْتَرَادَ فَقَدْ أَرْبَى الْأَخْذُ وَالْمُعْطِي فِيهِ سَوَاءٌ“ (۲)

”سونا سونے کے بد لے، چاندی، چاندی کے بد لے اور گندم، گندم کے بد لے اور نمک، نمک کے بد لے میں اگر لیا اور دیا جائے تو ان کا لین دین برابر برابر دست بدست ہونا چاہیے اس میں کمی بیشی (یا ادھار) رلوای کے حکم میں ہے جس کے گناہ میں لینے والا اور دینے والا برابر ہیں۔“

ایک اور واقعہ ہے کہ حضرت معاویہؓ نے سونے کا یا چاندی کا پیالہ اس کے وزن سے زائد چاندی یا سونے کے بد لے میں فروخت کیا تو حضرت ابو درداءؓ نے کہا کہ میں نے رسول اللہ ﷺ سے سنا ہے کہ وہ ایسے سودے سے منع فرمایا کرتے تھے۔ الا کہ برابر سرا بر ہو۔ اس پر حضرت معاویہؓ نے کہا کہ میرا خیال ہے کہ ایسے سودے میں کوئی حرج نہیں ہے۔ حضرت ابو درداءؓ بولے: معاویہ کے بارے میں مجھے کون معدود سمجھے گا؟ میں انہیں حدیث رسول اللہ ﷺ سنارہا ہوں اور وہ مجھے اپنی رائے بتا رہے ہیں، لہذا اب میں اس سرز میں میں نہیں رہوں گا جہاں تم رہتے ہو۔ بعد ازاں حضرت ابو درداءؓ حضرت عمرؓ کے پاس آئے اور انہیں واقعہ بتایا۔ حضرت عمرؓ نے حضرت معاویہؓ کو لکھا کہ چاندی اور سونے کو برابر اور اہم وزن فروخت کرو۔ (۳)

حضرت علیؑ بھی سود کی اس قسم کی ممانعت فرمایا کرتے تھے۔ آپؐ نے ترکھجوروں کو خشک کھجوروں کے بد لے فروخت کرنے کو ناپسند کیا اور فرمایا کہ خشک ہو کر کم ہو جائیں گی۔ (۴)

الغرض خلفاء راشدین تجارتی معاملات کو سود سے پاک رکھنے کی ہر ممکن کوشش کرتے تھے۔ موجودہ دور کے تجارتی معاملات کو صحیح معنوں میں فروغ دینے کے لئے سب سے ضروری کام سودی نظام کا خاتمه ہے۔ اگر پاکستان میں اسی طرح سودی نظام چلتا رہا تو اصلاح ناممکن ہے۔ اقتصادی اور تجارتی میدان میں اصلاح کا سب سے پہلا قدم سود کا خاتمه ہونا چاہیے۔ جس طرح یہ معاملہ انفرادی اعتبار سے اہم ہے ریاستی معاملات میں یہ اس سے کہیں زیادہ اہمیت کا حامل ہے۔ اسی وجہ سے خلفاء راشدین نے سودی معیشت کے خاتمه کو اسلامی نظام میں معیشت کے فروغ کے لئے استعمال کیا اور ہر اس باریک سے باریک نظر کی وضاحت کر دی اور ہر اس تجارتی سرگرمی سے روک دیا جس میں سود کا عنصر پایا جاتا تھا۔

موجودہ دور میں سودی نظام کے فروغ کے لئے جس ادارے کا سہارا لیا جاتا ہے وہ بینک ہے۔ اگر تمام اسلامی دنیا کے اقتصادی نظام کا جائزہ لیں تو یہ بات مشاہدے میں آتی ہے کہ کہیں بھی موجودہ بینکوں کے مقابل اسلامی نظام راجح نہیں ہے۔ ایسے حالات میں موجودہ بینکوں کے نظام کا خاتمه داشمندی کی بات نہیں ہو گا۔ بلکہ انہیں

اداروں میں قوانین کی ترمیم سے اسلامی نظام رائج کیا جائے کیونکہ بینکوں کا نظام مسلمانوں کی ایجاد ہے۔ اور وہ عرصہ دراز تک سودی نظام کے بغیر معاملات سرنجام دیتے رہے ہیں۔ بعض وجوہات کی بنا پر ایسا مشکل ہو سکتا ہے، کیونکہ موجودہ دور میں بینکوں کی مختلف ممالک میں شانخیں موجود ہوتیں ہیں اس لئے مختلف برآجھوں کے لئے مختلف قوانین تشکیل دینا مشکل امر ہو سکتا ہے اس سلسلہ میں پاکستان کے حکمرانوں کو چاہیے کہ ایسے بینکوں کے قیام کو عمل میں لائیں جو واقعتاً اسلامی بینک بن سکیں۔

تجارت سے متعلقہ علم کے فروغ کی صورت حال

جانز تجارت کے فروغ اور سودی نظام کے خاتمه کے لئے خلفاء راشدین جس طریقہ کارکا سب سے زیادہ استعمال کرتے تھے وہ جائز اور شریعت کے مطابق تجارتی معاملات چلانے کے لئے متعلقہ علم کا حصول تھا۔ وہ خود تجارت کے پاس جاتے اور ان سے جائز تجارتی طریقوں اور مختلف مسائل کے بارے میں سوالات کرتے اور اگر تجارت کے تسلی بخش جواب نہ دے سکتا تو اسے تجارتی سرگرمیاں جاری رکھنے کی اجازت نہیں دیتے اور جس چیز کا خدشہ ظاہر کرتے وہ سودی معاملات میں بنتا ہونے کا ہی ہوتا تھا۔ (۵)

جس کی واضح مثالیں حضرت عمرؓ کے ارشادات ہیں جو انہوں نے اپنے دور کے تجارت کو ارشاد فرمائے۔

حضرت عمر فاروقؓ ارشاد فرمایا کرتے تھے کہ ہماری منڈیوں میں وہ شخص اپنا سامان تجارت نہ لائے جو

شرعی طور پر بیع و فروخت کے مسائل سے ناواقف ہے۔ (۶)

اس کے علاوہ حضرت عمرؓ کے بارے میں آتا ہے کہ

”كَانَ عُمَرُ بْنُ الْخَطَّابَ يَصْرِبُ بِاللَّدْرَةِ مَنْ يَقْعُدُ فِي السُّوقِ وَهُوَ لَا يَعْرِفُ الْأَحْكَامَ،

وَكَانَ يَقُولُ لَا يَقْعُدُ فِي سُوقَنَا مَنْ لَا يَعْرِفُ الرِّبَّا“ (۷)

آپؓ ایسے تجارت کرنے آتے اور لین دین کے شرعی

احکامات نہ جانتے ہوتے اور انہیں کہتے کہ جو شخص سود کو نہ پہچانتا ہو وہ ہمارے بازاروں میں نہ بیٹھے۔

امیر المؤمنین حضرت علی المتصفؑ بھی فرمایا کرتے تھے، کہ تجارت سے متعلق دینی بصیرت حاصل کرنے

سے پہلے جس نے تجارت کی وہ سود میں ڈوب گیا، ڈوب گیا، ڈوب گیا۔ (۸)

خلفاء راشدین کی طرف سے تاجر و مسالک کے جانے کی اہمیت کے پیش نظر امام غزالی بعد کے

لوگوں کو اس کی اہمیت اس انداز سے سمجھاتے ہیں کہ

”جس علم کی حاجت ہوتی ہے اس علم کا سیکھنا واجب ہے کہ جب اس علم سے واقف ہوگا تو معاملہ

کی فاسد کرنے والی باتوں کو معلوم کر لے گا اور معاملہ میں ان سے احتراز کرے گا کیونکہ جب تک

مجملًا اسبابِ فساد کو نہ جان لے گا تو اس کو کیسے معلوم ہو گا کہ توقف اور دریافت کرنا کس وقت اس

کے ذمہ واجب ہے اور اگر اہلِ معاملہ یہ کہے کہ میں علم کو اول نہیں سیکھتا بلکہ اپنا کام کئے جاؤں گا

جب تک کہ کوئی معاملہ سخت مجھ کو پیش آئے اس وقت اس کا مسئلہ پوچھ لوں گا اور فتویٰ دریافت کر

لوں گا تو اس کو یوں جواب دیا جائے کہ جس صورت میں تجوہ کو مجمل علم معاملہ کی مفسد چیزوں کا نہیں

تو تجوہ کو کیسے معلوم ہو گا کہ یہ معاملہ قابلِ دریافت ہے کیونکہ تو معاملہ کئے جائے گا اور اس کو صحیح اور

مباح جانے گا حالانکہ حقیقت میں وہ درست نہ ہواں لئے علم تجارت میں اس قدر جانا ضروری ہے

تاکہ معلوم ہو کہ فلاں معاملہ مباح ہے اور فلاں من نوع اور یہ معاملہ ظاہر ہے اور یہ مشکل ہے،^(۹)

اس حکمتِ عملی کو مدد نظر رکھتے ہوئے ہمیں موجودہ دور میں انفرادی اور اجتماعی لحاظ سے ان تمام تجارتی مسائل کو

جاننے کی ضرورت ہے جس کی وجہ سے نہ صرف سودی نظام سے بچا جاسکتا ہے۔ بلکہ مؤثر تجارتی سرگرمیوں کو بھی فروغ دیا

جا سکتا ہے۔ کیونکہ خلفاء راشدین نے اپنے دور میں تجارتی معاملات کا علم جن قباحتوں سے بچنے کے لئے لازمی قرار دیا

تھا آج کے معاشرے میں انہیں قباحتوں (سود و غر) میں بنتا ہونے کی باقاعدہ تعلیم دی جاتی ہے۔ جس وجہ سے موجودہ دور

میں اسلامی تجارتی مسائل کے بارے میں آگاہی مزید اہمیت اختیار کر چکی ہے۔ اس سلسلہ میں حکومت، علماء اور عوامِ الناس

پر الگ الگ ذمہ داریاں عائد ہوتی ہیں، جن کو پورا کرنے سے اقتصادی میدان میں ترقی کی راہ ہموار ہو سکتی ہے۔

حکومت کی ذمہ داریاں

حکومت کی ذمہ داری ہے کہ وہ ان علوم کو فروغ دے جو تجارتی معاملات اور تجارت کے فروغ کے لئے

اہمیت رکھتے ہیں۔ اس سلسلہ میں حکومت درج ذیل طریقے استعمال میں لاسکتی ہے۔

☆ سکولوں، کالجوں، اور خصوصی طور پر یونیورسٹیوں میں اسلامی اصولِ تجارت کے شعبہ جات قائم کئے جائیں۔

جہاں اسلامی تجارتی صورتوں اور موجودہ دور کے دیگر مسائل پر تحقیقی کام کروایا جائے تاکہ انٹرنشنل یوں پر اسلامی اصولِ

معاشیات کا اطلاق ہو سکے۔ اور دنیا کے سامنے اسلامی اقتصادی تصورات اور نظریات کی صحیح ترجیحی ہو۔

☆ حکومت اسلامی اصولِ تجارت کی طرف راہنمائی کے لئے تمام وسائل کو بھر پورا انداز میں استعمال میں

لائے۔ پرنسٹن میڈیا، الیکٹرانک میڈیا اور دیگر وسائل کو تجارتی راہنمائی کے مختص کریں۔

☆ اس موضوع پر سینماوار اور کانفرنسز کے بندوبست کو یقینی بنایا جائے۔

☆ حکمرانوں اور تجارتی لحاظ سے اعلیٰ عہدہ داروں کو تمام اسلامی مسائل کا علم ہونا چاہیے۔ موجودہ دور میں

اقتصادی میدان میں ترقی کے لئے انہیں خود اسلامی اصولوں، طریقوں اور خلفاء راشدین کے اس سلسلہ میں طرزِ عمل سے آگاہ ہونا ضروری ہے کیونکہ انہیں نے مختلف موقع پر دیگر ممالک اور اداروں کے اعلیٰ عہدے داروں سے ملاقات کرنا ہوتی ہے۔ اس لئے اپنے موقف بہتر انداز میں بیان کرنے کے لئے اس سے مکمل آگاہی بہت ضروری ہے۔

☆ حکومتی سطح پر کتب، رسائل و جرائد کا سلسلہ شروع کیا جائے اور ان کی تجارت کو فراہمی کوئی نئی بنا یا جائے تاکہ عوام تجارتی مسائل اور موجودہ صورتِ حال سے آگاہی ہو سکیں۔

☆ حکومت تعلیمی میدان میں اسلامی اصولوں کو مددِ نظر رکھتے ہوئے پالیسیاں مرتب کرے تاکہ اسلامی اقدار اور اصولوں کو فروغ حاصل ہو۔ گرانٹ کے حصول کے لئے غیروں کی پالیسیاں اختیار کرنا انپی آنے والی نسلوں کو ہمیشہ کے لئے ان کا محتاج اور دستِ نگر بنانے کی کوشش ہے۔ کیونکہ تعلیمی میدان میں جس طرح کی صورتِ حال درپیش ہے کہ ہم ابھی تک یہ فیصلہ نہیں پائے کہ اپنے بچوں کو کس زبان میں تعلیم دینی چاہیے؟ یہ فیصلہ کرنا کہ کیا تعلیم دینی ہے؟ یہ تو اس سے بھی اگلا مرحلہ ہے۔ حکومت کو اس بارے سنجیدگی کے ساتھ سوچنا چاہیے۔

☆ اگر ہم اپنے تعلیمی نظام اور نصب کا جائزہ لیں تو ایک ذی شعور انسان بڑی آسانی کے ساتھ یہ نتیجہ اخذ کر لے گا کہ ہم غیروں کے فلسفے اور نظریات کی تعلیم دے رہے ہیں اور انہیں کے مطابق اپنے بچوں کی ذہن سازی کر رہے ہیں حالانکہ ہمیں اسلامی تعلیمات اور عالمی صورتِ حال کے ذریعے سے معلوم ہے کہ یہ لوگ ہمارے خیرخواہ نہیں ہیں۔

☆ موجودہ دور میں اقتصادی اہمیت کے پیشِ نظر ہمیں چاہیے کہ شروع ہی سے بنیادی اسلامی اصولِ تجارت اور لین دین کے اسلامی اصولوں کے بارے آگاہی نصب کا حصہ بنائیں کیونکہ ہمیں معلوم ہے کہ ہمارے بچوں کی بہت بڑی تعداد پر ائم्रی سے آگے تعلیم جاری نہیں رکھتے۔

علماء کے کرنے کے کام

موجودہ دور میں علماء کو اپنی ذمہ داریوں کے احساس کی ضرورت ہے۔ علماء کو چاہیے کہ درج ذیل نکات کی طرف خصوصی توجہ دیں۔

☆ جائز اور ناجائز تجارتی اشکال کی وضاحت کریں خصوصاً سودی معاملات کو ہر لحاظ سے کھول کر عوام کے سامنے لاٹیں یہ معاملات ربا النسیہ کے بارے میں ہوں یا ربا الفضل کے بارے میں۔ اس کے ساتھ ساتھ علماء کو چاہیے کہ ان تحفظات کا دلائل کے ساتھ جواب دیں جو تجارتی سود کے قائلین پیش کرتے ہیں۔

☆ علماء کو چاہیے کہ خود تجارتی سرگرمیوں میں شمولیت کریں تاکہ وہ موجودہ دور کے تجارتی معاملات کو بہتر سمجھ سکیں۔ ادھار کے معاملات کی اصلاح میں بھی علماء کو اپنا کردار ادا کرنا چاہیے۔

☆ موجودہ دور میں اقتصادی شعبہ کی اہمیت کے پیش نظر علماء کو چاہیے کہ لوگوں کو مساجد و مدارس میں کورسز کروائیں۔

عوامِ الناس کے لئے اقتصادی ترقی اور سودی معیشت کے خلاف حصول علم کی تجویز
 ☆ عوام کو اپنے اندر یہ احساس پیدا کرنے کی ضرورت ہے کہ اسلام نے ہر فرد پر تعلیم کا حصول فرض قرار دیا ہے۔ (۱۰) اور انہیں اس سلسلہ میں خود جواب دہ ہونا ہے۔ اگر وہ حصولِ معاش میں جائز و ناجائز کی تمیز کے بارے آگاہی حاصل نہیں کریں گے اور ناجائز و حرام ذرائع کی مدد سے روزگار کا بندوبست کریں گے تو اللہ ان سے ناراض ہو گا اور ان کی عبادات بھی اس وقت تک مقبول نہیں ہوں گی جب تک کہ وہ حلال ذرائع کے ذریعے حصولِ معاش کو یقینی نہیں بنائیں گے کیونکہ حرام مال سے پروش پانے والے بدن کے لئے آخرت میں جہنم کی آگ سب سے مناسب جگہ ہے۔ اور مسلمانوں کے نزدیک دنیا کی نسبت آخرت زیادہ مقدم ہونی چاہیے۔

☆ تجارت کو تجارتی معاملات میں اصلاح کے لئے خود مختلف تنظیمیں بنائیں چاہیں۔

☆ عوام مختلف ذرائع سے اپنے اندر یہ شعور پیدا کریں کہ ان کے تجارتی معاملات میں اگر انہیں کوئی شک و شبہ ہے تو وہ علماء سے رجوع کر کے رفع کیا جائے کیونکہ بعض اوقات لوگ جس طریقہ کو جائز خیال کرتے ہیں وہ جائز نہیں ہوتا اور بعض اوقات جن طریقوں سے اجتناب کر رہے ہوتے ہیں انہیں آسانی کے ساتھ شریعت کے مطابق ڈھالا جاسکتا ہے۔ تاکہ سودا اور ناجائز امور سے بچا جاسکے۔

☆ لوگ ایک دوسرے کو شریعت کے مطابق معاملات کرنے کے بارے آگاہ کرتے رہیں۔ کیونکہ فرمان الٰہی ”وَذِكْرُ فِيَنَ الدِّكْرُ إِنْ تَفْعَلُ الْمُؤْمِنِينَ“ (۱۱) کے مطابق یاد ہانی مومنوں کو فائدہ دیتی ہے۔ اسی سلسلہ کا ایک واقعہ رسول اللہ ﷺ کے دور میں بھی پیش آیا تھا کہ ”ایک صحابیؓ نے شکایت کی لوگ مجھے کاروبار میں دھوکہ دیتے ہیں تو رسول اللہ ﷺ نے اسے (دوسروں کا یاد ہانی کروانے کا کہا تھا) لوگوں سے یہ کہنے کا کہا تھا کہ دھوکہ نہیں دینا۔“ (۱۲) اور خلفاء راشدین کے زمانے میں بھی صحابہ ایک دوسرے کو کاروباری معاملات میں اصلاح کرنے کی ترغیب دیتے رہتے تھے۔ خود خلفاء راشدین بھی لوگوں کو کسی معاش پر ابھارتے تھے۔ (۱۳)

تجارتی سہولیات کی فراہمی میں پاکستانی حکومت کا کردار

تجارتی سرگرمیوں کے فروغ کے لئے تجارتی سہولیات کے طور پر تلاشِ رزق کے لئے جدوجہد کی وہاں خلفاء راشدین نے بھی تجارت کو سہولیات باہم پہنچانے کا بھرپور اہتمام فرمایا۔ کیونکہ تجارت اور کاروبار میں جو چیز ناگزیر ہے وہ سہولت کا حصول ہے۔ یوں تو یہ اور تیسیر شریعت کے ہر حکم میں بنیاد کی حیثیت رکھتی ہے۔ آسانی پیدا

کرنا تو اور شریعتِ اسلامی کا مزاج ہے۔ آسمانی عبادات میں بھی پیدا کی گئی، معاملات میں بھی۔ لیکن تیسیر کی سب سے زیادہ ضرورت جس چیز میں پڑتی ہے وہ معاملات، تجارت اور کاروبار ہیں۔ جب تک معاملات، تجارت اور کاروبار میں آسمانیاں پیدا نہیں کی جائیں گی عموماً الناس کے لئے اپنی ضروریات کی تکمیل مشکل ہو جائے گی۔ خلفاء راشدین وہیں اسلام کے مزاج کو اچھے انداز سے سمجھنے والے تھے۔ اسی بنا پر خلفاء راشدین نے تجارت کو فروغ دینے کے لئے سڑکوں، پلوں، نہروں کی تعمیر کروائی اور مختلف جگہوں پر بازار بھی بسائے مزید برآں اس سلسلہ میں مفتوح علاقوں کو بھی خصوصی ہدایات دیں کہ وہ تجارت کی سہولیات کا خیال رکھیں۔ کیونکہ یہ چیزیں تجارت کے لئے بنیادی حیثیت رکھتی ہیں۔ خلفاء راشدین باہر سے آنے والے تاجر کے ساتھ مہمانوں جیسا سلوک کرتے۔

حضرت عمرؓ نے فرمایا ہمارے بازار میں کوئی اختکار نہ کرے جن لوگوں کے ہاتھ میں حاجت سے زیادہ روپیہ ہے ہو کسی ایک غلہ کو جو ہمارے ملک میں آئے خرید کر اختکار نہ کریں البتہ وہ غریب محنت کش جو ہمارے بازار میں گرمی اور سردی کے موسم میں اپنی کمر پر غلہ لاد کر فروخت کرنے کے لئے آئے وہ عمر کا مہمان ہے اور اسے اختیار ہے کہ جس نرخ پر اس کی خوشی ہو فروخت کرے اور اگر اپنی ذاتی ضروریات خوراک کے لئے اسے یہ غلہ جمع رکھنا ہے تب بھی وہ مختار ہے۔ (۱۴)

حضرت عمرؓ نے ایسا اس وجہ سے فرمایا تھا تاکہ غلہ لانے والے خوش ہوں اور زیادہ سے زیادہ غلہ لے کر آئیں حضرت عمرؓ صَلَّی اللہُ عَلَیْہِ وَاٰلِہٖہ وَسَلَّمَ کا یہ ارشاد بھی سنایا کرتے تھے کہ ”غلہ لانے والا روزی دیا جائے گا اور روک کر رکھنے والا لعنت کیا جائے گا۔“ (۱۵)

تمام خلفاء راشدین نے تجارت کے فروغ کے لئے اقدامات کئے لیکن حضرت عمر فاروقؓ نے اس بارے خصوصی اقدامات کئے۔ آپؐ نے سڑکیں تیار کروائیں، نہریں بنوائیں اور وہ تمام سہولیات باہم پہنچائیں جو سواریوں کی تیز رفتاری میں مدد و معاون ہو۔ ان کے دورِ خلافت میں تجارتی آزادی تھی، درآمد بھی منوع نہیں کی گئی تھی کہ اکثر وہ چیزیں بھی جو مسلمانوں کے ہاں حرام تھیں غیر مسلم رعایا کے لئے برا بر درآمد ہوتی رہتی تھیں۔ (۱۶)

موجودہ دور کے حکمرانوں کے لئے خلفاء راشدین کی تجارتی حکمتِ عملی کے اس پہلو میں بہت زیادہ رہنمائی موجود ہے۔ کیونکہ خلفاء راشدین کی تجارتی حکمتِ عملی کا اہم پہلو تجارتی سرگرمیوں کے لئے سہولیات کو باہم پہنچانا تھا۔ وہ مقامی تجارت کو تو خیال کرتے ہی تھے، لیکن دور سے آنے والے یورپی تجارت کو اتنی سہولیات فراہم کرتے تھے جیسا کہ مہمان کو فراہم کی جاتیں ہیں۔ (۱۷) اس کے علاوہ انہوں نے تجارت کے لئے استعمال ہونے والے ذرائع کے فروغ کی طرف بھی خصوصی توجہ دی تھی۔ جس کی بدولت ان کے دور میں مسلمانوں کے تجارتی قافلے دنیا کے دور دراز

ممالک میں پھیلے ہوئے تھے اور دیگر اقوام سے تجارت کے ساتھ تجارتی معاملات کرنے پر فخر محسوس کرتے تھے۔ ان کے اس طرزِ عمل سے معلوم ہوتا ہے کہ تجارتی سہولیات کی فراہمی اسلامی ریاست یا حکمرانوں کی اولین ذمہ داری ہے۔ خلفاء راشدین تجارتی سرگرمیوں کو فروغ دینے کے لئے تجارت کو ہر ممکن سہولت فراہم کرتے تھے۔ لیکن پاکستانی حکومت سہولیات فراہم کرنے کی بجائے طرح طرح سے تجارت کے لئے مشکلات پیدا کر رہی ہے۔ اور افسوس ناک بات یہ ہے کہ ان مشکلات میں آئے دن کی کی بجائے اضافہ ہی ہوتا جا رہا ہے۔ ذرائع آمدورفت خصوصاً ریلوے اور سڑکوں کی صورتِ حال ہمارے سامنے ہے۔ اسی طرح پانی، بجلی، گیس، سی این جی ہفتے میں کئی کئی دن میسر ہی نہیں، ان سہولیات کی فراہمی کی اہمیت کا اندازہ اس بات سے بھی لگایا جا سکتا ہے کہ حال ہی میں جب یورپی یونین کی طرف سے پاکستان کو جی ایس پی پلس (Generalised System of Preferences Plus) کا درجہ دیا گیا تو ایک پیوریں فورم میں بنس کیونٹی کے رہنماؤں اور اقتصادی ماہرین نے اظہارِ خیال کرتے ہوئے جس چیز کی طرف سب سے زیادہ توجہ دی وہ انڈسٹری کو بلا قطع بجلی اور گیس کی فراہمی تھی۔ (۱۸) ان کا بھی یہی موقف تھا کہ اگر حکومت یورپی یونین کے ان اقدامات سے فائدہ اٹھانا چاہتی ہے تو اسے ہر صورت سہولیات کی فراہمی کی طرف توجہ دینی ہوگی۔

اسی طرح تجارتی معاملات کے تصفیہ کے حل کا کوئی مؤثر نظام موجود نہیں۔ تجارتی سرگرمیوں کے فروغ میں امن و امان کا جائزہ لیا جائے تو صورتِ حال مزید تشویش ناک نظر آتی ہے۔ کیونکہ آئے دن مارکیٹوں میں بم دھماکے حکومتی ناکامی کا منہ بولنا ثبوت پیش کر رہے ہیں اور وجہ سے انڈسٹری دوسرے ممالک میں شفت ہو رہی ہے۔ اگر دیگر ممالک سے اقتصادی روابط کی بات کی جائے تو ساری اسلامی دنیا کو چھوڑ کر حکومت کو صرف انڈیا ہی نظر آ رہا ہے۔ حالانکہ ماضی کے حقائق سے اندازہ لگانا مشکل نہیں کہ انڈیا کسی بھی لحاظ سے پاکستان کے لئے مؤثر کردار ادا نہیں کر سکتا۔ انہیں حالات کی وجہ سے ملک کی اقتصادی صورتِ حال اس حد تک پیچیدہ ہو چکی ہے کہ اقتصادی ماہرین اقتصادی بحران کی پیش گویاں کر رہے ہیں اور لوگوں میں یہ بات پھیل رہی ہے کہ ملک دیوالیہ ہونے کی وجہ سے ٹکڑوں میں تقسیم ہونے کے قریب ہے۔

اگر حکومت صحیح معنوں میں اقتصادی ترقی حاصل کرنا چاہتی ہے تو اسے خلفاء راشدین کی حکمتِ عملی سے بھر پورا استفادہ کرنا ہو گا۔

حکومت کو درج ذیل سہولیات کی فراہمی کی طرف خصوصی توجہ دینے کی ضرورت ہے۔ تاکہ خلفاء راشدین کی دور کی طرح موجودہ دور میں پاکستان اقتصادی ترقی حاصل کر سکے۔

☆ ذرائع آمدورفت میں ترقی

- ☆ پانی، بجلی، گیس کی بلا تعطیل فراہمی
- ☆ مزید وسائل کی دستیانی اور موجودہ وسائل کا بھر پور استعمال
- ☆ تجارتی معاملات کے لئے الگ عدالتون کا قیام
- ☆ بیرونی ممالک سے آنے والے تجارت سے خصوصی معاملات
- ☆ شہروں اور نئی آبادیوں کے قریب تجارتی منڈیوں اور بازاروں کا قیام
- ☆ امن کی فراہمی کو ہر صورت یقینی بنایا جائے۔

(۱) تجارتی قرضوں کی فراہمی

باہمی تعاون کے فروع اور ہمدردی کے لئے شریعتِ اسلامیہ نے قرضوں کی سہولت عطا فرمادی اور قرض کے معاملات طے کرنے کا "یَا أَيُّهَا الَّذِينَ آمَنُوا إِذَا تَدَابَّرْتُمْ" (۱۹) فرما کر باقاعدہ طریقہ کار متعین کر دیا اور قرض دار کا خیال رکھنے کے بارے فرمایا "فَإِنْ كَانَ ذُو عُسْرَةٍ فَنَظِرْهُ إِلَى مُسْرَرَةٍ وَأَنْ تَصَدُّقُوا فَهُوَ خَيْرٌ لَكُمْ" (۲۰) اور زکوٰۃ کے مستحقین میں قرض دار کو شامل کر دیا۔ (۲۱)

شریعت کے احکامات کو سامنے رکھتے ہوئے خلافاء راشدین نے بھی اپنے دورِ خلافت میں ضرورت مندا فراد کے لئے قرضوں کی فراہمی کو یقینی بنایا، خصوصاً تجارتی مقاصد اور قرض داروں کے قرضوں کی ادائیگی کے لئے باقاعدہ فنڈ مختص کئے۔ جہاں سے تجارتی اغراض کے لئے بلا سود قرضے جاری کئے جاتے تھے اور مستحق قرض داروں کو قرض سے خلاصی دی جاتی تھی۔ یہ قرضے پیدا آور ہی اور غیر پیدا آوری اغراض کے لئے دیئے جاتے تھے۔ اس کے ساتھ خود اسلامی ریاست نے اپنی جانب سے قرض حسنہ دینے اور اس کو وصول کرنے کا انتظام کیا جاتا تھا اور کافر بار کے لئے جوانہ نظمی اخراجات لاحق ہوتے وہ حکومت برداشت کرتی تھی۔ (۲۲) اس کے علاوہ اس دور میں افراد باہم رضا مندی کے ساتھ آپس میں قرض کے معاملات کرتے تھے جس سے تجارت کو فروع دیا جاتا۔ جس کا اندازہ ذیل کے واقعات سے ہوتا ہے۔

اہن سعد لکھے ہیں کہ حضرت عمر فاروقؓ کبھی تجارتی مقصد کے لئے رقم کی ضرورت پیش آتی تو ذاتی طور پر کسی سے قرض لے لیتے۔ مزید لکھتے ہیں کہ حضرت عمرؓ تجارت کرتے تھے حالانکہ وہ خلیفہ تھے کبھی کاروباری مقصد کے لئے رقم کی ضرورت پیش آتی تو ذاتی طور پر کسی سے قرض لے لیتے۔ انہوں نے شام کے لئے ایک تجارتی قافلہ تیار کیا اور عبد الرحمن بن عوفؓ کے پاس چار ہزار درہم قرض مانگنے کو بھیجا۔ انہوں نے قاصد سے کہا کہ ان سے کہو کہ وہ بیت المال سے لے لیں، پھر اسے ادا کر دیں۔ قاصدان کے پاس آیا اور ان سے جواب کی خبر دی تو یہ انہیں ناگوار ہوا۔ پھر ان سے عمرؓ ملے اور کہا کہ تم کہتے ہو بیت المال سے لے لیں۔ اگر میں اس کے آنے سے پہلے مر جاؤں تو تم لوگ کہو گے کہ

اسے امیر المؤمنین نے لیا ہے وہ رقم انہی کو چھوڑ دو اور قیامت میں مجھ سے اس کا مٹا خنہ ہو۔ نہیں بلکہ میں چاہتا ہوں کہ میں تمہارے جیسے حریص ارلاچی سے لوں کہ اگر میں مر جاؤں تو وہ اس مال کو میری میراث سے لے لے۔ (۲۳)

اس سے معلوم ہوتا ہے کہ اس دور میں عوام کو معلوم تھا کہ بیت المال سے تجارتی اغراض کے لئے قرضہ کی سہولت میسر ہے۔

حضرت عمرؓ کے دور میں ایک قانون بنایا گیا کہ سود سے پاک قرض کا ایک فنڈ قائم کیا جائے۔ (۲۴) آپ اس فنڈ سے خوبی ہی قرضہ لیتے تھے اور تاجر ہوں کو بھی دیتے تھے اور منافع کا ایک حصہ خود اور دوسرا وہ سرکاری خزانہ میں جمع کرواتے تھے جو مضاربہ اور کمرشل جیسا کام تھا۔ (۲۵)

اسی طرح کا ایک قرضہ حضرت عمرؓ کے دورِ خلافت میں آپ کے صاحب زادوں حضرت عبد اللہ اور حضرت عبید اللہؓ نے لیا تھا۔ جب وہ دونوں عراق جہاد کے لئے گئے۔ اور جب وہ واپسی سے پہلے بصرہ کے گورنر حضرت ابو موسیٰ اشعریؓ سے ملے تو انہوں نے کہا کہ میرے پاس بیت المال کی رقم ہے تم اسے لے جاؤ اور خلیفہ حضرت عمرؓ کو دے دینا۔ مگر اس صورت میں کہ میں تمہیں یہ رقم قرض دیتا ہوں تم اس سے راستہ میں تجارت کرنا نفع اپنے لئے رکھ لینا اور اصل بیت المال کے لئے خلیفہ کے سپرد کر دینا۔ انہوں نے ایسا ہی کیا۔ (۲۶)

حضرت عباسؓ اور حضرت عثمانؓ بھی تاجر ہوں کو قرضہ دیا کرتے تھے۔ حضور اکرم ﷺ کے دور میں انہوں نے ایک تاجر کو قرضہ دیا ہوا تھا۔ جب انہوں نے سود کا مطالبہ کیا تو رسول اللہ ﷺ نے حرمت کی آیت کے پیش نظر انہیں سود لینے سے منع فرمادیا۔ (۲۷)

دورِ خلافتِ راشدہ میں نہ صرف مرد تجارت کو قرضہ دیا جاتا تھا بلکہ اس دور میں خواتین کو بھی تجارتی مقاصد کے لئے قرضہ کی فرائی کی جاتی تھی۔

تاریخ طبری میں حضرت عمرؓ کے حوالے سے ایک واقعہ آتا ہے جس سے معلوم ہوتا ہے کہ اس دور میں خواتین کو تجارتی اغراض کے لئے قرضے دیے جاتے تھے۔ تاریخ طبری کے الفاظ ہیں۔

”أَنَّ هِنْدَ بِنْتَ عُتْبَةَ قَامَتِ إِلَى عُمَرَ بْنِ الْحَطَّابِ فَاسْتَقْرَضَتْهُ مَنْ بَيْتَ الْمَالِ أَرْبَعَةَ الْأَلْفِ تَّجَرُّ فِيهَا تَضْمِنُهَا فَاقْرَضَهَا فَلَدَّهَبَتِ إِلَى بَلَادِ كَلْبٍ فَأَسْتَرَثَتْ وَبَاعَتْ“ (۲۸)

”حضرت ہند بنت عتبہؓ حضرت عمر بن الخطابؓ کی خدمت میں حاضر ہوئیں اور ان سے بیت المال سے چار ہزار (درهم یا دینار) قرض مانگے۔ تاکہ ان سے تجارت کرے اور ان کی واپسی کی ضامن ہو۔ حضرت عمرؓ نے انہیں قرض دے دیا۔ وہ بلا کلب گئیں اور خرید و فروخت کرتی رہیں۔“

پاکستان کی تجارتی قرضوں کی فرائیمی کے معاملہ میں پیش قدمی بھی انتہائی افسوس ناک ہے۔ اول تو قرضوں کی فرائیمی کا کوئی خاطر خواہ انتظام نہیں ہے لیکن اگر قرضے فرائیم کئے بھی جاتے ہیں تو سود جیسی لعنت کے ساتھ تجارت کا فائدہ کم اور نقصان کہیں زیادہ ہوتا ہے۔ اس کے علاوہ اس قسم کے قرضوں میں تسلسل بھی موجود نہیں ہوتا اور نہ ہی گنراوی و واپسی کا مناسب انتظام کیا جاتا ہے۔

(۲) ٹیکسوس کا نظام

موجودہ دور میں اقتصادی تباہی کی ایک وجہ ٹیکسوس کا غیر عادلانہ نظام بھی ہے۔ جو تجارت کے لئے طرح طرح کے مسائل پیدا کر رہا ہے۔ حکومت کو اس کی اصلاح کے لئے درج ذیل پہلوؤں پر غور کرنا چاہیے۔

☆ اگر پیروں تجارتی اشیاء پر ٹیکس لگانے کا معاملہ ہو تو حضرت عمرؓ کے فرمان کے مطابق جتنا وہ ٹیکس وصول کریں اتنا ہی ان سے ٹیکس وصول کرنا چاہیے۔ (۲۹)

☆ اس سلسلہ میں تجارت کی تفہیش کر کے انہیں طرح طرح کی مشکلات میں نہ ڈالا جائے۔

☆ خلفاء راشدین کے نافذ کردہ عشرہ کے نظام سے بھر پور استفادہ کیا جائے۔

☆ سال میں ایک ہی مرتبہ ٹیکس لیا جائے۔ اور تجارت کے جان و مال کی حفاظت کا ہر ممکن بندوبست کیا جائے۔

☆ نظامِ زکوٰۃ کو مکمل طور پر شریعت کے تابع کیا جائے۔

☆ ٹیکسوس کی شرح کو کم سے کم کیا جائے۔ اور اس سلسلہ میں سنجیدہ کوششیں کی جائیں۔

☆ ٹیکسوس کے نظام کا ازسرنو جائزہ لیا جائے اور ایسے تمام غیر ضروری ٹیکس ختم کر دیئے جائیں جن کی وجہ سے لوگ فرضِ زکوٰۃ ادا کرنے میں کوئی تباہی کر رہے ہیں۔ کیونکہ زکوٰۃ کا نظام قائم کرنا حکومت کی ذمہ داری ہے جو اللہ تعالیٰ کی طرف سے لگائی گئی ہے۔ اس کے برخلاف ٹیکسوس کا نظام ظلم و جرکی نشاندہ ہی کرتا ہے کیونکہ حکومتیں اپنے اخراجات میں کنڑوں کرنے کی بجائے، ہر قسم کے اخراجات انہیں ٹیکسوس سے پورے کرنے کی کوشش کرتی ہے۔

(۳) اشیاء ممنوعہ اور ناجائز ذرائع تجارت میں پاکستان کی صورت حال

حکومت کو ممنوعہ اشیاء یا ایسی اشیاء جو مسلمانوں کے نزدیک مال تصور نہیں کی جاتی اور تمام ایسے ذرائع جنہیں شریعت نے ممنوع قرار دیا ہے کی روک تھام کی طرف خصوصی توجہ دینے کی ضرورت ہے۔

اسلامی ممالک میں ایسی اشیاء جو مسلمانوں کے نزدیک مال نہیں ہے (مثلاً شراب، خزری، کتا، بلی، بت، نشہ

آور اشیاء) ان کی تجارت اور غیر شرعی ذرائع کی قطعاً اجازت نہیں ہونی چاہیے۔ جیسا کہ خلفاء راشدین کیا کرتے تھے۔

اس سلسلہ میں ابو عمرو شیبانی کہتے ہیں کہ جب حضرت عمرؓ کو اطلاع ملی کہ سواد کے باشندوں میں سے ایک شخص

شراب کی تجارت سے نفع کما کر امیر بن گیا ہے تو انھوں نے لکھا ”اس کی ہر چیز جس تک تمہاری رسائی ہو تو ڈالو، اس کے تمام چوپاپیوں کو ہانک کر لے آؤ اور دیکھو اس کی کسی چیز کو کوئی پناہ نہ دے۔“ (۳۰)

اسی طرح کی ایک روایت ابن عمرؓ سے منقول ہے کہ حضرت عمرؓ نے قبیلہ شفیف کے ایک شخص کے گھر شراب دیکھی تو اس کے گھر کو جلا ڈالنے کا حکم دیا، چنانچہ وہ جلا دیا گیا، اس شخص کا نام رویشد (راشد کی تصغیر) تھا، حضرت عمرؓ نے فرمایا کوئی نویسینق (فاسق کی تصغیر) ہے۔ (۳۱)

تجارتِ خمر خلفاء راشدین کے نزدیک کسی مسلمان یا ذمی کے لئے جائز نہیں تھی۔ مسلمان کے لئے اس وجہ سے کہ یہ ان کے نزدیک مال ہی نہیں ہے۔ اور ذمیوں پر اس لئے کہ ان کے اور حضرت عمرؓ کے درمیان معاهدہ طے پایا تھا اور یہ شرط تھی کہ وہ خمر کی تجارت نہیں کریں گے۔ ابو عبید کہتے ہیں کہ حضرت عمرؓ نے ایسا اس لئے کیا تھا کہ ذمیوں کو شراب پینے کی اجازت تھی نہ کہ شراب کے کاروبار کی۔ (۳۲)

حضرت علیؑ بھی اپنے دورِ خلافت میں شراب کی تجارت سے سختی کے ساتھ روکا کرتے تھے۔ ربیعہ بن زکاء کہتے ہیں کہ حضرت علیؓ نے زرارہ بستی پر نظر ڈال کر پوچھا کہ کون سی بستی ہے؟ لوگوں نے جواب دیا۔ یہ بستی زرارہ ہے۔ اور یہاں اوباش لوگ جمع ہو جاتے ہیں اور شراب فروخت ہوتی ہے۔ تو حضرت علیؓ نے کہا اس کا راستہ کھڑ سے ہے؟ لوگوں نے جواب دیا کہ پل کے دروازہ سے۔ ایک آدمی نے کہا کہ امیر المؤمنین ہم آپ کے لئے کشتی لے لیتے ہیں جس کے ذریعے سے آپ دریا پار کر کے اس جگہ پہنچ جائیں گے۔ حضرت علیؓ نے کہا یہ تو بیگار ہو جائے گا اور ہم بیگار نہیں لینا چاہتے۔ چلو ہمیں پل کے دروازے تک لے چلو، چنانچہ بستی میں پہنچ اور کہا کہ میرے پاس آگ لاو، اس بستی میں آگ لگا دو۔ اس لئے کہ حیث (چیز کے اجزاء آپس ہی میں) ایک دوسرے کو کھا لیتے ہیں۔ راوی کہتے ہیں کہ اس بستی کے سروں تک آگ لگ گئی۔ (۳۳)

یہی صورتِ حال خزیر کی تجارت کی ہے مسلمانوں کے نزدیک یہ حرام اور بخس ہے اور مال نہیں ہے اس لئے مال کے بد لے اس کی فروخت جائز نہیں ہے۔ اور نہ ہی کسی حق کی وصولی میں اسے لینا روا ہے چنانچہ جب سرہ بن جندبؓ نے ذمیوں سے خراج اور جزیہ کی وصولی کی اور ان سے خزیر بھی لے لیا تو حضرت عمرؓ نے ان کے اس فعل کو ناپسند کیا اور کہا ”عراق میں ہمارے عامل سرہ کو اللہ سمجھائے اس نے مسلمانوں کے فتنے کے مال میں خزیر اور خمر کی قیمت ملا دی حالانکہ یہ چیزیں خود بھی حرام ہیں اور ان کی قیمت بھی حرام ہے۔“ (۳۴)

خلفاء راشدین کے دورِ خلافت میں احتکار، اکتاوا اور ناپ قول میں کمی کی شدت سے نمدت کی جاتی تھی۔ حضرت علیؓ بازار میں درہ لے کر نکلتے اور بازار والوں کو مناسب ہدایت دیتے رہتے چنانچہ علامہ ابن البر لکھتے ہیں۔

”وَهُوَيَطْعُونُ فِي الْأَسْوَاقِ وَمَعَهُ دِرَّةٌ يَا مُرْهُمٌ بِتَقْوَى اللَّهِ وَصِدْقِ الْحَدِيثِ وَحُسْنِ الْبَيْعِ وَالْوَفَاءِ بِالْكَيْلِ وَالْمِيزَانِ“ (۳۵)

”حضرت علی درہ لے کر بازار میں نکلتے اور اہلی بازار سے فرماتے کہ خدا کا خوف ہر معاملہ میں ملحوظ رکھو۔ خبردار لیں دین میں سچائی سے کام لو اور خرید و فروخت کو اچھے اور مناسب دامون سے قائم رکھو۔ ناپ تول میں کمی اور نقصان نہ ہونے دو۔“

پاکستان میں ہر قسم کی تجارتی بدعنویوں کا دور دورہ ہے۔ لوگ ناپ تول میں کمی، ذخیرہ اندوزی، غیر شرعی اشیاء کی تجارت، وغیرہ میں مصروف ہیں جس کی وجہ سے مہنگائی عروج پر ہے۔

حکمرانوں کو چاہیے کہ اگر لوگ اس قسم کی تجارتی سرگرمیوں میں ملوث پائے جائیں تو خلافاء راشدین کی تجارتی حکمت عملی کے پیش نظر ان سختی کے ساتھ پیش آیا جائے تاکہ وہ آئندہ اس طرح کے معاملات نہ کریں۔ اس کے علاوہ سرحدوں پر بہتر نگرانی کے ذریعے ان اشیاء کی غیر قانونی تجارت کو روکا جائے۔

(۲) پاکستان میں اموال تجارت کی زکوٰۃ کی صورت حال

پاکستان میں تجارتی اموال کی زکوٰۃ کی طرف کوئی توجہ نہیں دی جاتی جبکہ خلافاء راشدین نے اس سلسلہ میں خصوصی اقدامات کئے تھے۔

دورِ خلافتِ راشدہ میں تجارتی مال ایسا مال کہلاتا تھا جسے بڑھایا اور پھیلایا جائے اور جس سے اضافہ و منافع مقصود ہو۔ یہ مال تجارت ان مویشیوں کے ریوڑوں کے مشانہ ہوتا ہے جو مویشی بڑھانے اور افزائش نسل اور اس سے دیگر اضافی فوائد و منافع حاصل کرنے کے لئے پالے جاتے ہیں۔ اور اسی لئے ان پر زکوٰۃ واجب ہو جاتی ہے۔ یہ الگ بات ہے کہ مویشیوں میں سے ہر حکم کی جداگانہ ان کے قابوں کے مطابق زکوٰۃ دی جائے گی۔ مطلب یہ کہ تجارتی مال خواہ کتنی ہی مختلف اقسام کا ہوان سب کے مجموعی قیمت متعین کر کے اس پر زکوٰۃ لی جائے گی۔ (۳۶)

تجارتی اموال کی زکوٰۃ کا طریقہ کار

حضرت ابو بکرؓ کے نزدیک تجارتی اموال کی زکوٰۃ کا معاملہ نقود کی زکوٰۃ کی طرح ہے۔ یعنی تجارتی اموال کی قیمت نقود میں لگا کر زکوٰۃ ادا کی جائے گی۔ تجارتی اموال پر زکوٰۃ کی وصولی کا حق سلطان کو ہے۔ حضور اکرم ﷺ، ابو بکرؓ اور حضرت عمرؓ اموال تجارت کی زکوٰۃ وصول کیا کرتے تھے۔ لیکن حضرت عثمانؓ کے زمانہ میں جب تجارتی اموال کی کثرت ہو گئی اور آپؐ نے محسوس کیا کہ زکوٰۃ کی وصولی کی خاطر مالکوں کا پچھا کرنے میں زیادہ ضرر ہے تو آپؐ نے اس میں مصلحت دیکھی کہ زکوٰۃ کی ادائیگی کی ذمہ داری مالکوں کے سپرد کر دی جائے اس طرح ان اموال کے مالک

مستحقین پر زکوٰۃ تقسیم کرنے کے عمل میں امیر المؤمنین کے وکیل یا نمائندے بن جائیں گے۔ (۳۷)

حضرت عمرؓ کے نزدیک سامان تجارت پر سال گزرنے کے بعد زکوٰۃ عائد ہو جاتی ہے۔ اس بارے میں

حضرت ابو عمر بن حماس کی روایت ہے کہ

”حضرت ابن حماسؓ اپنے والد سے روایت کرتے ہیں کہ حضرت عمرؓ میرے پاس سے گزرے اور

مجھے فرمانے لگے اے حماس اپنے مال کی زکوٰۃ ادا کرو۔ میں نے عرض کیا: میرے پاس

بھاٹ (تیروں کے غلاف) اور کھالوں کے سوا کچھ نہیں۔ آپؓ نے فرمایا ان کی قیمت لگاؤ اور پھر

زکوٰۃ ادا کرو۔“ (۳۸)

رحمٰن بن عبد القاری بیان کرتے ہیں کہ میں حضرت عمرؓ کے عہد میں بیت المال پر مقرر تھا کہ حضرت عمرؓ جب ”عطاء“ (وطائف) نکلتے تو تمام موجود اور غیر موجود مال تجارت کو جمع کر کے اس کا حساب کرتے اور تمام موجود اور غائب مال کی جانب سے زکوٰۃ ادا کرتے۔ (۳۹)

حضور اکرم ﷺ کے دور میں گھوڑوں پر زکوٰۃ نہیں لی جاتی تھی۔ لیکن حضرت عمرؓ نے اپنے دورِ خلافت میں تجارتی گھوڑوں پر زکوٰۃ عائد کر دی اور صحابہ میں سے کسی نے اختلاف نہیں کیا۔ (۴۰)

پاکستان کی غربت و افلاس کی موجودہ شرح اس بات کا تقاضا کر رہی ہے کہ تجارت سے زکوٰۃ کی وصولی کو ہر صورت یقینی بنایا جائے۔ تاکہ زکوٰۃ کی فرضیت کے مقاصد کا حصول ممکن ہو سکے۔ تجارتی اموال سے زکوٰۃ و عشرت کی وصولی کے سلسلہ میں درج ذیل ہدایات پر عمل کرنا فائدہ مند ثابت ہو سکتا ہے۔

☆ حضور اکرم ﷺ، حضرت ابو بکرؓ، حضرت عمرؓ کے طریقہ کار کے مطابق حکومت تجارتی اموال سے زکوٰۃ کی وصولی کے لئے اقدامات کرے۔

☆ زکوٰۃ کے حساب کتاب اور وصولی کے لئے ایسے عالمین زکوٰۃ کے تقریر کو یقینی بنایا جائے جو اس سلسلہ میں تمام مسائل سے آگاہ ہوں۔

☆ بیع سلم کے ذریعے سے بھی موجودہ دور میں بڑی مقداد میں عشرائٹھا کیا جا سکتا ہے۔ اس سلسلہ میں حکومت لوگوں کی اجناس کو بیع سلم کے ذریعے خرید لے۔ اور اس مقدار پر عشرت کی رقم کو منہما کر کے الگ کھاتہ میں رکھ۔

(۵) احتسابی عمل اور بازاروں کی نگرانی میں حکمرانوں کا روایہ

اسلامی تعلیمات سے ہمیں احتساب کی اہمیت سے آگاہی ہوتی ہے اسی پر عمل سے خلفاء راشدین نے اپنے ادارے میں کامیابی کے ساتھ حکومتی معاملات کو انجام دیا۔ حضرت عمرؓ بازاری معاملات کا محاسبہ کرنے میں بھی بہت

سخت واقع ہوئے تھے آپ ہاتھ میں دراللئے ہوئے بازار میں گھومتے تھے جیسا کہ اوپر زرا، اور جسے اس کا مستحق سمجھتے اس کی اس سے سرزنش کرتے۔ انس بن مالکؓ سے روایت ہے کہ میں عمرؓ کے جسم پر جو تمہے بند بیکھی اس میں چودہ پیوند لگے ہوئے تھے، کچھ پیوند چڑے کے تھے۔ آپؓ کے جسم پر نہ تو قیص تھی اور نہ چادر، سر پر گپٹری ہوتی اور ہاتھ میں درہ اور اسی طرح مدینہ منورہ کے بازار میں گھومتے۔ (۲۱) آپؓ نے ایک مرتبہ ایک آدمی کو دودھ میں پانی ملا کر بیچتے دیکھا تو سزا کے طور پر اس کے دودھ کو انڈیل دیا۔ (۲۲) اسی طرح بازار کے جھگڑوں کے نبٹانے اور فیصلہ کرنے کے لئے ایک اور سرکاری افسر بھی مقرر تھے۔ اہواز کے بازار پر حضرت عمرؓ نے حضرت سرہ بن جنبد کو مقرر کیا تھا۔ (۲۳) اور اس کے علاوہ آپؓ نے شفاء بنت عبد اللہؓ بھی بازار کے بعض معاملات کا نگران مقرر کیا تھا۔ (۲۴)

موجودہ دور میں بھی ممالک بازاروں کو منظم کرنے اور ان کی نگرانی کی طرف توجہ دیتے ہیں اور ایوان تجارت (چیبر آف کامرس) یا اس کے قائم مقام دوسرے شبے بناتے ہیں، بازار میں جن اصلاحات کی ضرورت ہوتی ہے اور جسمیں جمہور کا فائدہ ہوتا ہے ان کی اصلاح و رہنمائی اور ضابطہ بندی کا کام کرتے ہیں۔ حضرت عمرؓ اس معاملہ میں سب سے سبقت لے گئے اور اس کا سبہ آپؓ کے سر ہے۔ بازاروں کو بے ہنگامہ نہیں چھوڑا، بلکہ ان پر نگران مقرر کئے جو غلطیوں کی تاک میں گئے رہتے، تجارت کو منظم کرتے اور اسلامی اصولوں کی محافظت کرتے، چنانچہ جس طرح سائب بن یزید کو مدینہ طیبہ کے بازار کا نگران بنادیا تھا۔ (۲۵)

حضرت عثمانؓ غیر بھی لوگوں کے معاشی حالات کی اصلاح اور بازاروں کی نگرانی اور قیتوں کے نزخ کی طرف خصوصی توجہ دیتے تھے۔ ان کے بارے میں مند احمدؓ میں روایت ہے کہ ان کو ملکی حالات کی درستی، لوگوں کی خوشحالی، ان کے معاشی اطمینان، اقتصادی حالات اور بازاروں کی چیزوں کے نزخ وغیرہ کے متعلق اس قدر اہتمام تھا کہ آپؓ برسر منبر جمعہ میں تکبیر کے اثناء میں بازار کے حالات دریافت فرماتے تھے۔ (۲۶) حضرت علی المرتضیؓ بھی بازاروں کی نگرانی کی طرف خصوصی توجہ دیا کرتے تھے۔ (۲۷)

اس کے علاوہ آتا ہے کہ سیدنا علیؓ بازار میں داخل ہوتے، آپؓ کے ہاتھ میں درہ ہوتا، ایک عباء زیب تن کیے ہوتے اور کہتے رہتے: اے تاجر و حق لو اور حق دو تم سلامتی میں رہو گے، معمولی نفع بھی نہ جانے دو، مبادہ زیادہ منافع سے ہاتھ دھو بیٹھو۔ (۲۸)

موجودہ دور میں اس کی بہت کمی محسوس کی جا رہی ہے۔ انتظامی معاملات کی اصلاح اور ترقی کا سارا دار و مدار احتساب اور نگرانی کے مؤثر نظام پر ہے۔ خلفاء راشدین کے ہاں احتساب کا پورا نظام تھا جس کے بارے موجودہ دور میں کتب دستیاب ہیں۔ امام ابو یوسف نے اپنی مشہور تصنیف کتاب الخراج میں بھی خلفاء راشدین کے

طریقہ کار سے استفادہ کی طرف آنے والے حکمرانوں کی راہنمائی کی ہے۔ (۴۹)

موجودہ دور کے اقتصادی معاملات میں حکومت کی مداخلت بڑھ گئی ہے لہذا حکومت کو ان معاملات میں اصلاح اور ترقی کے لئے اخساب کے نظام کو ہر صورت مضبوط کرنا ہو گا۔ کیونکہ آج کل بے شمار قسم کی کاروباری بد عنوایوں نے منڈپوں میں ڈیرے ڈال رکھے ہیں اور ہر بد عنوای کے پچھے ایک طاقتور لاابی کام کرتے ہوئے اپنے مقاصد حاصل کر رہی ہے۔ لہذا حکومت کو اخساب کے عمل کو موثر بنانے کے لئے درج ذیل نکات کو ذہن میں رکھنا چاہیے۔

☆ موجودہ اقتصادی حالات کی بہتری کے لئے اخساب کے عمل میں نرمی کی گنجائش نہیں بنتی۔ اس معاملہ میں زیادہ سے زیادہ سختی کی ضرورت ہے۔ تاکہ جو کوئی تعداد میں بد عنوایاں پھیلی ہوئی ہیں ان کا خاتمہ ہو سکے۔ کیونکہ ایسے تجارت نا صرف ملکی تجارت کے لئے نقصان کا باعث بن رہے ہیں بلکہ عالمی سطح پر یہ اسلام کو بھی بدنام کر رہے ہیں۔

☆ اخساب کے عمل کو شفاف اور غیر جانبداری سے انجام دیا جائے اور ایسے افراد کا تعین کیا جائے جن کا کردار مثالی ہو۔ صرف سیاسی بنیادوں پر تعیناتی کرنا یا پارٹی کے اعتبار سے تقرر کرنا کوئی عقلمندی نہیں۔ اگر ہم ایسا نہیں کریں گے تو پھر ہمیں ایسی صورتِ حال کا سامنا کرنا پڑے گا جیسا کہ آئے دن اخبار میں سرخیاں لگتی رہتی ہیں مثال کے طور پر اگر ہم ۲۳ دسمبر ۲۰۱۳ء کی روز نامہ ایک پریس ملاحظہ کریں تو اس کے فرنٹ پر میں ہیڈنگ تھی کہ

”ظریڈ ڈبلپنٹ سبسڈی سکینڈل گیلانی اور امین فہیم کو شامل تفتیش کرنے کا فیصلہ سابق دور میں سیاسی شخصیات کے نمائندوں نے کاغذی ایکسپورٹ کمپنیوں کو ۵ ارب روپے کی سبسڈی کا بڑا حصہ حوالہ اور ہندی کے ذریعے یورون ملک منتقل کیا، کرپشن کی رقم وزارت تجارت کے ایک افسر کے اکاؤنٹس میں منتقل ہونے کے بعد حصہ داروں میں تقسیم ہوئی، ایف آئی اے کی تحقیقات، قانونی پبلوؤں کا جائزہ“ (۵۰)

☆ اخساب کے لئے ایک باقاعدہ شعبہ کا قیام عمل میں لایا جائے تو صرف کاروباری اور تجارتی معاملات کو حل کرے۔ اور اس سلسلہ میں قانون سازی میں معاونت کرے۔

(۶) انشورنس کا نظام اور جدید تجارت

پاکستان میں تجارتی معاملات کی خرابی کا ایک سبب تجارتی معاملات میں انشورنس کو لازمی قرار دینا بھی ہے انشورنس کا طریقہ کار ربا، قمار اور غرر کی واضح شکل ہے۔ جسے علماء کی اکثریت ناجائز قرار دے چکی ہے، پاکستان میں اسلامی نظریاتی کونسل نے ۱۹۹۱-۹۲ء میں ایک رپورٹ تیار کی تھی جس میں اتفاق رائے سے یہ فیصلہ کیا گیا تھا کہ تجارتی بیمه شریعت کی رو سے ناجائز ہے۔ تجارتی اور کاروباری معاملات کی درستی کے لئے اس کی اصلاح بہت

ضروری ہے۔ (۵)

اس خرابی کے خاتمہ کے لئے بھی خلفاء راشدین کے دور سے استفادہ کیا جا سکتا ہے خلفاء راشدین نے کافیت عاملہ کا بہترین انتظام کیا ہوا تھا۔ اسی طریقہ کار کو مدد نظر رکھتے ہوئے موجودہ دور میں بھی بیہہ کا ایسا طریقہ کار اختیار کیا جائے کہ کسی تاجر کے نقصان کی صورت میں تمام تجارت کراس کے نقصان کی تلافی کے لئے اقدامات کریں۔ اس سلسلہ میں مشترک فنڈ کا قیام بھی عمل میں لاایا جا سکتا ہے۔ ایسے طریقہ کار کو تعاونی بیہہ کا نام بھی دیا جاتا ہے۔ اور اسے تکافل کے نام سے بھی یاد کیا جاتا ہے۔ جس کے بارے میں علماء کی اکثریت کی رائے یہ ہے کہ یہ جائز ہے۔ کیونکہ اس میں درج بالا برائیاں نہیں پائی جاتیں۔

ضرورت اس امر کی ہے کہ انشورنس کے معاملات جہاں بھی سرانجام دیئے جا رہے ہیں انہیں فوری طور پر ختم کیا جائے اور تکافل جو کہ اسلامی اصطلاح ہے اور اس کی بنیاد شریعت کے اصولوں پر ہے اور اس سے ملتا جلتا طریقہ کار خلفاء راشدین نے استعمال بھی کیا ہے۔ اسے شروع کیا جائے۔

(۶) دنیا، خصوصاً عالمِ اسلام سے رابطہ میں کمی

خلافاء راشدین نے اپنے دور میں تمام عالم میں تجارت کو پھیلانے بھر پور کوشش کی اور اس مقصد کے لئے بڑی اور بحری دونوں وسائل کا استعمال کیا۔ اگر اس تناظر میں پاکستان کی صورت حال کا جائزہ لیا جائے تو پاکستان کو بہت محنت کی ضرورت ہے۔ تجارت کے پھیلاؤ کے نقطہ نظر سے پاکستانی حکمرانوں کو چاہیے کہ تمام عالم کے ممالک سے رابطہ کو یقینی بنایا جائے۔ اس سلسلہ میں خلفاء راشدین کے طرزِ عمل کو سامنے رکھا جائے۔

عالمِ اسلام کو ملانے کے معاملے میں نیوکلینیر پاکستان کردار ادا کر سکتا ہے۔ کیونکہ امتِ مسلمہ کو پاکستان سے بہت سی امیدیں وابستہ ہیں اور اپنے قیام کے شروع کے سالوں میں اس نے ذمہ داری ادا کرنی کی کوشش بھی کی جس سے اسلامی ممالک نے استفادہ کیا لیکن آج جب صورت حال دیکھی جاتی ہے تو استفادہ کرنے والے ممالک اس سے کافی آگے بڑھ چکے ہیں۔ پاکستان کو دیگر اسلامی ممالک کو ساتھ ملاتے ہوئے دوبارہ سے اقتصادی میدان میں وہی گرم جوشی دیکھانے کی ضرورت ہے۔

(۷) حکمرانوں میں اجتہادی بصیرت کا فقدان

اقتصادی صورت حال کی بہتری اور جدید دور سے مطابقت کے لئے اقتصادی میدان میں کئی مسائل ایسے ہیں جن کے حل کے لئے اجتہادی بصیرت کی ضرورت ہے۔ اجتہادی بصیرت اللہ تعالیٰ ہر کسی کو عنایت نہیں فرماتے، حکمرانوں کو اس سلسلہ میں خلفاء راشدین کے اجتہادی منیع کا تفصیلًا جائزہ لینا چاہیے اور عصر حاضر کے لئے اقتصادی مسائل کا حل

تجویر کرنا چاہیے۔

موجودہ دور میں سودی میشہت اور سودی نظام کے خاتمہ کے لئے خلفاء راشدین کے اجتہادی منجھ کو اختیار کیا جائے، کیونکہ اس طرح ہم بڑی آسانی کے ساتھ موجودہ دور کی تجارتی اشکال کی اصلاح کر سکتے ہیں اور ضرورت کے مطابق مزید تجارتی صورتوں کی نشاندہی کرتے ہوئے انہیں سودی نظام کے تبادل کے طور پر استعمال کر سکتے ہیں۔

اگر ہم تاریخِ اسلامی کا جائزہ لیں تو ہمیں اسلامی تعلیمات کے مطابق نصوص قرآنی، رسول اللہ ﷺ کے فرایں اور خلفاء راشدین کے اجتہادات اور امت مسلمہ کے متفق علیہ قواعد و ضوابط کی نیاد پر مسلمانوں نے مختلف ادوار میں مختلف انداز کے ڈھانچے اپنائے اور مختلف تجارتی اشکال کو اختیار فرمایا۔ آج کسی ڈھانچے یا طریقے کو سو فیصد اختیار کرنا شریعت کا منشاء نہیں ہے۔ کیونکہ شریعت نے ان ڈھانچوں کو دوام عطا نہیں کیا۔

خلفاء راشدین اجتہادی اعتبار سے بہت زیادہ بصیرت کے حامل افراد تھے۔ انہوں نے شریعت کے اصولوں کے مطابق مسلمانوں کے مستقبل کو مدد نظر رکھتے ہوئے کئی معاملات میں اجتہادات کئے۔ آج ضرورت اس امر کی ہے کہ ہم ان کی اجتہادی بصیرت سے بھر پور استفادہ کریں۔ اور اقتصادی اعتبار سے آئندہ کے لئے پیش قدی کے لئے ان کے اجتہادی منجھ کو اختیار کیا جائے۔

الغرض پاکستان اسی صورت میں اقتصادی ترقی حاصل کر سکتا ہے جب حکمران قرآن و سنت کے احکامات پر اپنے اسلاف خصوصاً خلفاء راشدین کے طریقہ کار کے مطابق عمل درآمد کو یقینی بنائیں گے۔ کیونکہ ان حضرات نے کمال حکمت و تدبیر سے مسلمانوں کے لئے قیامت تک کے مسائل کے حل کی طرف راہنمائی کر دی ہے۔

حوالہ جات و حوالش

- (۱) امتنی، علی بن حسام الدین، کنز العمال : ج ۳، ص ۱۸۵
- (۲) مسلم بن الحجاج، ابی الحسین، امام، حافظ، الجامع الصحیح للمسلم، ریاض : مکتبہ دارالسلام للنشر والتوزیع، ۱۹۹۸ء، کتاب المساقاة، باب الصرف و بيع الذهب بالورق نقداً، رقم الحدیث، ۳۰۵۹
- (۳) ایضاً ، رقم الحدیث، ۳۰۶۱
- (۴) نووی، ابی زکریا محبی الدین بن شرف، المجموع شرح المہذب، مکتبۃ السفیہ، مدینۃ المنورۃ، س، ن، ج ۱۰، ص ۳۵
- (۵) زید بن علی بن حسین بن علی، سیدنا، مسند زید، لاہور: دار الفکر، ۷۰۰۰، ص ۲۷۳

- (۶) شاہ ولی اللہ، محدث، دہلوی، فقہ عرّف، مترجم، ابو تکی امام خان، لاہور: علم و عرفان پبلیشورز، ۲۰۰۵ء، ص ۱۹۷
- (۷) الکساندرا، عبدالحکیم، علامہ، لشخ، التراتیب الاداریہ، بیروت، دارالفنون، س ان، ص ۱۸
- (۸) زید بن علی، امام، مسند زید، ص ۲۷۲
- (۹) الغزالی، ابی حامد محمد بن محمد، احیاء علوم الدین، بیروت: دارالحیاء اثرات العربی، س ان، ج ۲، ص ۲۳
- (۱۰) ابن ماجہ، ابی عبد اللہ محمد بن یزید، الامام، الحافظ، سنن ابن ماجہ، ریاض: دارالسلام للنشر والتوزیع، ۱۹۹۹ء، کتاب السنۃ، باب فضل العلماء والحمد علی طلب العلم، رقم الحدیث: ۲۲۳
- (۱۱) الذاریات، ۵۵
- (۱۲) بخاری، ابی عبد اللہ محمد بن اسما علیل الامام، الحافظ، الجامع المسند الصحيح المختصر من امور رسول اللہ ﷺ و سنته و ایامہ ، ریاض: دارالسلام للنشر والتوزیع ، ۱۹۹۹ء، کتاب البيوع، باب ما یکرہ من الخداع فی البيع، رقم الحدیث: ۲۱۷
- (۱۳) المتنی، علی بن حسام الدین، کنز العمال، ج ۲، ص ۱۲۸
- (۱۴) مالک بن انس، امام، مؤطا، بیروت: دارالحکمة والتراجم، ج ۲، ص ۶۵۱
- (۱۵) ابن ماجہ، سنن ابن ماجہ، ابواب التجارات، باب الحکمة والجلب، رقم الحدیث: ۲۱۵۳
- (۱۶) یوسف الدین، محمد، اسلام کے معاشی نظریے، دکن: مطبع ابراہیمیہ، ۱۹۵۰ء، ج ۲، ص ۲۷۶
- (۱۷) امام مالک، الموطأ، باب الحکمة والتراجم، ج ۲، ص ۶۵۱
- (۱۸) روزنامہ ایکسپریس: فیصل آباد، ۱۹ دسمبر ۲۰۱۳ء، فورم یچ
- (۱۹) البقرة: ۲۸۲
- (۲۰) البقرة: ۲۸۰
- (۲۱) التوبۃ: ۱۰
- (۲۲) یوسف الدین، محمد، اسلام کے معاشی نظریے، ج ۲، ص ۳۰۸
- (۲۳) ابن سعد، طبقات الکبریٰ، بیروت: دارصادر، ۱۹۵۷ء، ج ۲، ص ۲۷۸
- (۲۴) امام مالک، المؤطأ، ج ۲، ص ۲۹۷
- (۲۵) حمید اللہ، محمد، ڈاکٹر، محمد رسول ﷺ کی حکمرانی اور جا شین، لاہور: المکتبہ الرحمنیہ، ص ۲۰۰۶ء، ص ۱۲۹
- (۲۶) امام مالک، المؤطأ، کتاب القراض، ج ۲، ص ۶۸۸
- (۲۷) امام بغوی: فتح البیان فی مقاصد القرآن، ج ۱، ص ۳۶۵، قرآن حکیم، البقرہ: ۲۷۸
- (۲۸) الطبری، ابی جعفر محمد بن جریر، تاریخ الامم و الملک، کراچی: نشیں اکیڈمی، س ان، ج ۳، ص ۷۷

- (٢٩) ابو يوسف، امام: كتاب الخراج، بيروت: دارlamعنة للطباعة والنشر، ١٩٧٤ء، فصل في العشر، ص ١٣٥

(٣٠) ابي عبد القاسم بن سلام، كتاب الاموال، شينجوره: المكتبة الالذرية، سان، باب ١٥، ص ٩٦

ال ايضاً

(٣١) ايضاً، باب ١٥، ص ١٠٦

(٣٢) ايضاً : ص ٩٦

(٣٣) عبد الرزاق، ابى بكر بن حمام، مصنف عبد الرزاق، بيروت: دار العلم، ١٩٧٢ء، ج ٢، ص ٢٥

(٣٤) ابن عبد البر، امام، الاستيعاب فى معرفة الاصحاب، مصر: مكتبة التجارة الکبرى، ١٩٣٩ء، ج ٢، ص ٣٦٥

(٣٥) ابو عبد القاسم بن سلام، كتاب الاموال: نمبر ٢١٠٧٣، باب ٤٣، ص ٥٢٠

(٣٦) الکاساني، علاء الدين ابى بكر بن مسعود، بدائع والصنائع فى ترتيب الشرائع، بيروت: دار الكتب العلمية، ١٩٨٢ء، ج ٢، ص ٧

(٣٧) ابو عبد القاسم بن سلام، كتاب الاموال: ص ٣٣٠

(٣٨) ايضاً

(٣٩) رفع اللد شهاب، اسلامي رياست کال مليا تی نظام، سلام آباد: اداره تحقیقات اسلامی، ١٩٧٣١ء، ص ٢٩

(٤٠) ابن سعد، الطبقات الکبرى: ج ٣، ص ٣٣٠

(٤١) ابن تيمية، ثقى الدين، الحسبة فى الاسلام، رياض: منشورات المؤسسة السعيدية، ١٩٨٠ء، ص ٤٠

(٤٢) ابن حجر، احمد بن علي، عقلانى، حافظ، الاصابه فى تميز الصحابة، مصر: مكتبة التجارة الکبرى، ١٩٣٩ء، ج ٣، ص ٦٣٦

(٤٣) ايضاً، ج ٣، ص ٣٣٣

(٤٤) ابن اثيم، عز الدين ابى الحسن علي بن محمد، اسد الغابه فى معرفة الصحابة، دار الشعب: ٢٠١٩ء، ج ٢، ص ٣٢١

(٤٥) احمد بن حنبل، امام، مستد امام احمد، بيروت: دار صادر، سان، ج ١، ص ٣٧

(٤٦) ابن ابي شيبة، عبدالله بن محمد، المصنف فى الاحاديث و آثار، بيروت: دار الفكر، ١٩٩٢ء، ج ٥، ص ٣٩٣

(٤٧) ابن الجوزي، ابى الفرج، عبد الرحمن بن علي بن محمد، المنتظم فى تاريخ الملوك والامم، بيروت: دار الكتب العلمية، سان، ج ٥، ص ٧٠

(٤٨) امام ابو يوسف، كتاب الخراج

(٤٩) روزنامه ایکسپریس: لا ہور، ٢٣ دسمبر، ٢٠١٣ء

(٥٠) سالانہ رپورٹ، اسلامی نظریاتی کوسل، سلام آباد، سال ٩٢ - ١٩٩١ء، ص ٥٠